

ID-DEĊIŻJONI TAL-KUNSILL (UE) 2020/2059

tas-7 ta' Diċembru 2020

dwar il-pożizzjoni li għandha tittiehed f'isem l-Unjoni Ewropea fil-Kumitat tal-Kummerċ stabbilit mill-Ftehim Interim ta' Shubija bejn il-Komunità Ewropea minn naha waħda, u l-Istati tal-Paċifiku, min-naha l-oħra, rigward l-emendar ta' ċerti dispożizzjonijiet tal-Protokoll II għall-Ftehim dwar id-definizzjoni tal-kunċett ta' "prodotti oriġinarji" u l-metodi ta' kooperazzjoni amministrattiva

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 207(4), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim Interim ta' Shubija bejn il-Komunità Ewropea, minn naha waħda, u l-Istati tal-Paċifiku, min-naha l-oħra ⁽¹⁾ ("il-Ftehim"), iffirmat fit-30 ta' Lulju 2009, stabbilixxa qafas għal Ftehim ta' Shubija Ekonomika. Il-Ftehim ġie applikat b'mod proviżorju mill-Istat Indipendenti ta' Papua New Guinea u mir-Repubblika ta' Fiġi mill-20 ta' Diċembru 2009 u mit-28 ta' Lulju 2014 rispettivament. Wara l-adeżjoni tagħhom mal-Ftehim, l-Istat Indipendenti ta' Samoa u l-Gżejjer Solomon ukoll bdew japplikaw il-Ftehim b'mod proviżorju mill-31 ta' Diċembru 2018 u mis-17 ta' Mejju 2020 rispettivament.
- (2) Skont l-Artikolu 68 tal-Ftehim u l-Artikolu 41 tal-Protokoll II tal-Ftehim, fir-rigward tad-definizzjoni tal-kunċett ta' "Prodotti Oriġinarji" u l-metodi ta' kooperazzjoni amministrattiva ("Protokoll II"), il-Kumitat tal-Kummerċ stabbilit skont il-Ftehim ("il-Kumitat tal-Kummerċ bejn l-UE u l-Paċifiku") jista' jiddeċiedi li jemenda d-dispożizzjonijiet tal-Protokoll II.
- (3) Il-Kumitat tal-Kummerċ bejn l-UE u l-Paċifiku, waqt it-tmien laqgħa tiegħu, il-irid jadotta deċiżjoni li temenda ċerti dispożizzjonijiet tal-Protokoll II.
- (4) Jixraq li tiġi stabbilita l-pożizzjoni li għandha tiġi adottata f'isem l-Unjoni fil-Kumitat tal-Kummerċ bejn l-UE u l-Paċifiku, billi d-deċiżjoni prevista ser tkun vinkolanti għall-Unjoni.
- (5) Jenhtieg li jiġu emendati ċerti dispożizzjonijiet tal-Protokoll II sabiex jiġu riflessi l-iżviluppi riċenti dwar ir-regoli tal-orijini, jingħataw regoli tal-orijini aktar flessibbli u aktar sempliċi li jiffaċilitaw il-kummerċ għall-operaturi ekonomiċi, u tiġi ottimizzata r-rata ta' użu tat-trattament preferenzjali.
- (6) Jenhtieg li jiġu emendati l-intestaturi u d-eskrizzjonijiet għal ċerti prodotti inklużi fl-Anness II għall-Protokoll II sabiex dawn jiġu allinjati mal-aġġornamenti magħmula mill-Organizzazzjoni Dinjija Doganali għall-edizzjonijiet tal-2012 u l-2017 tan-Nomenklatura tas-Sistema Arminozzata (SA) u sabiex tinżamm konsistenza tad-deskrizzjonijiet tal-prodotti u l-klassifikazzjoni tas-SA.
- (7) It-Trattat dwar l-adeżjoni tar-Repubblika tal-Kroazja mal-Unjoni Ewropea ġie ffirmat fid-9 ta' Diċembru 2011 u dahal fis-seħh fl-1 ta' Lulju 2013. Il-Ftehim japplika, minn naha waħda, għat-territorji li fihom it-Trattat dwar il-Funzjonament tal-Unjoni Ewropea japplika u skont il-kundizzjonijiet stabbiliti f'dak it-Trattat u, min-naha l-oħra, għat-territorji tal-Istati tal-Paċifiku firmatarji. Għalhekk, jenhtieg li l-Anness IV għall-Protokoll II jiġi emendat biex ikun jinkludi l-verżjoni Kroata tad-dikjarazzjoni fuq fattura.
- (8) L-Anness VIII għall-Protokoll II jelenka l-pajjiżi u t-territorji *extra-Ewropej* tal-Unjoni. Fit-tifsira tal-Protokoll II "pajjiżi u territorji *extra-Ewropej*" tfisser il-pajjiżi u t-territorji msemmijin fir-Raba' Parti tat-Trattat li jistabbilixxi l-Komunità Ewropea. Jenhtieg li l-lista fl-Anness VIII għall-Protokoll II tiġi aġġornata biex tqis il-bidliet riċenti fl-istatus ta' ċerti pajjiżi u territorji *extra-Ewropej*.

⁽¹⁾ ĠU L 272, 16.10.2009, p. 2.

- (9) Wara l-adeżjoni tal-Istat Indipendenti ta' Samoa u tal-Gżejjer Solomon mal-Ftehim, jenhtieg li dawn iż-żewġ Stati jithassru mil-lista ta' "Stati ohrajn tal-AKP" imsemmija fl-Anness X għall-Protokoll II,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed fisem l-Unjoni fit-tmien laqgħa tal-Kumitat tal-Kummerċ bejn l-UE u l-Paċifiku għandha tkun ibbażata fuq l-abbozz tad-deċiżjoni tal-Kumitat tal-Kummerċ bejn l-UE u l-Paċifiku ⁽²⁾.

Artikolu 2

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi Brussell, is-7 ta' Diċembru 2020.

Għall-Kunsill

Il-President

J. BORRELL FONTELLES

⁽²⁾ Ara d-dokument ST10899/20 fuq <http://register.consilium.europa.eu>